

ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

இலங்கைச் சனநாயக சோசலிசக் குடியரசு வர்த்தமானப் பத்திரிகை

அதி விசேஷமானது

අංක 1381/17 - 2005 පෙබරවාරි 25 වැනි සිකුරාදා - 2005.02.25

1381/17 ஆம் இலக்கம் - 2005 ஆம் ஆண்டு பெப்புருவரி மாதம் 25 ஆந் திகதி வெள்ளிக்கிழமை

(අරසාங்கத்தின் அதிகாரத்துடன் பிரசுரிக்கப்பட்டது)

பகுதி I : தொகுதி (I) - பொது

அரசாங்க அறிவித்தல்கள்

தாவர, விலங்கின பாதுகாப்புக் கட்டளைச் சட்டம் (469 ஆம் அத்தியாயம்)

எல். டீ-பி 9/73II.

(469 ஆம் அத்தியாயமான) தாவர, விலங்கின பாதுகாப்புக் கட்டளைச் சட்டத்தின் 6அ மற்றும் 9 (இ) என்னும் பிரிவுடன் சேர்த்து வாசிக்கப்படும் 71 ஆம் பிரிவின்கீழ் அவருக்கு அளிக்கப்பட்ட தத்துவங்களின் பயணக்கொண்டு, சுற்றாடல், இயற்கைவள அமைச்சரினால் ஆக்கப்பட்ட ஒழுங்குவிதிகள்.

ஏ. எச். எம். பவுஸி,
சுற்றாடல், இயற்கைவள அமைச்சர்.

கொழும்பு,
2005, மார்ச் 8.

ஒழுங்குவிதிகள்

1. இவ்வொழுங்குவிதிகள், 2004 ஆம் ஆண்டின் 1 ஆம் இலக்க தாவர, விலங்கின (மீன்பிடித்தல்) ஒழுங்குவிதிகள் என எடுத்துக்காட்டப்படலாம்.

2. தாவர, விலங்கின பாதுகாப்புக் கட்டளைச் சட்டத்தின் ஏற்பாடுகளின் நியதிகளில் வெளிப்படுத்தப்பட்ட அத்தகையவாறான, அரச காணியிலுள்ள தேசிய ஒதுக்கமொன்றில் அல்லது சரணாலயத்திலுள்ள எவையேனும் நீர்களிலிருந்து நீரில் வாழும் ஏதேனும் விலங்கைப் பிடிப்பதற்கு அல்லது தாவரத்தை எடுப்பதற்கு எண்ணுகின்ற எவரேனும் ஆள், இவ்வொழுங்கு விதிகளின் நியதிகளிற்கிணங்க பெறப்பட்ட அனுமதிப்பத்திரமொன்றின் அதிகாரத்தின்கீழ் மட்டுமே அவ்வாறு செய்தல் வேண்டும். அனுமதிப்பத்திரமொன்றிற்கான விண்ணப்பம் ஒவ்வொன்றும் அதற்கான அட்டவணையில் தரப்பட்ட தகவலைக் கொண்டிருத்தல் வேண்டும்.

3. அனுமதிப்பத்திரமொன்று, எக்காலப்பகுதிக்காக விண்ணப்பிக்கப்படுகின்றதோ அக்காலப்பகுதிக்கு மட்டுமே செல்லுபடியானதாகும். செல்லுபடியாகலாம் அனுமதிப்பத்திரத்தில் குறித்துரைக்கப்படல் வேண்டும். அனுமதிப்பத்திரம் பெற்றவர் அனுமதிப்பத்திரத்தின் செல்லுபடியாகலம் முடிவடைவதன் மேல் உடனடியாக விதித்துரைக்கப்பட்ட அலுவலருக்கு அனுமதிப்பத்திரத்தைத் திரும்ப அளித்தல் வேண்டும்.

4. ஏதேனும் தேசிய ஒதுக்கம் அல்லது சரணாலயத்தில் உள்ள நீர்களில் பயன்படுத்தப்படும் மீன்பிடிப்படகு ஒவ்வொன்று தொடர்பிலும் வருடாந்தக் கட்டணமாக இருபத்தைந்து ரூபா (25 ரூபா) விதிக்கப்படும்.

5. அனுமதிப்பத்திரத்தைப் பெற்றவரின் பதிவிலக்கம் எம்மீன்பிடிப்படகுக்கு அத்தகைய அனுமதிப்பத்திரம் ஏற்புடைத்தாகின்றதோ அம்மீன்பிடிப்படகின் மீது தெளிவாக குறித்துக்காட்டப்படல் வேண்டும்.

6. அனுமதிப்பத்திரம் பெற்றவர், அத்தகைய படகு இயக்கப்படாதவிடத்து, வன சீவராசிகள் பாதுகாப்புப் பணிப்பாளர் தலைமையதிபதியினால் குறித்துரைக்கப்படக்கூடியவாறான அத்தகைய இடத்தில் நிறுத்தச் செய்தல் வேண்டும்.

7. அனுமதிப்பத்திரம் பெற்றவரும் இயக்குநர் ஒருவரும் மட்டுமே, ஏதேனும் மீன்பிடிப்படகின் மீது இருப்பதற்கு அனுமதி அளிக்கப்படுகின்றனர்.

8. அனுமதிப்பத்திரம் பெற்றவரும் இயக்குநரும் அனுமதிப்பத்திரம் வழங்கப்பட்டதன் மேல் வனசீவராசிகள் பாதுகாப்புத் திணைக்களத்தினால் வழங்கப்பட்ட ஆள்-அடையாள அட்டையைப் பெற்றுக்கொள்ளுதல் வேண்டும்.

9. மீன்பிடிப்பதற்குப் பயன்படுத்தப்படுகின்ற வலைகள் ஆகக்குறைந்தது, 3/4 அங்குலக் கண்களை அல்லது அதைவிடப் பெரிய அளவான கண்களைக் கொண்டிருத்தல் வேண்டும்.

10. அனுமதிப்பத்திரம் பெற்றவர் எவரும், அவருக்கென குறித்துரைக்கப்பட்ட இடங்கள் தவிர்த்த வேறு ஏதேனும் இடத்தில் அவரது படகுகளை நிறுத்தவோ அல்லது இயக்குதலோ ஆகாது.

11. எந்தவொரு மீன்பிடிக்கலத்திலும் சுடுகலங்கள், வெடிபொருள்கள் அல்லது நச்சுப்பதார்த்தங்களைக் கொண்டு செல்லவோ அல்லது அத்தகைய மீன்பிடிப்படகுகளில் ஆள் எவரினாலும் வைத்திருக்கப்படுதலோ ஆகாது. மீன்பிடிப்படகு செல்லும் நீர்களை அண்மித்த நிலத்தில் நெருப்பு எதுவும் மூட்டப்படலாகாது.

12. அனுமதிப்பத்திரம் பெற்றவர், மீன்பிடிக்க அனுமதிக்கப்பட்டதும் அவருக்கு வழங்கப்பட்ட அனுமதிப்பத்திரத்தில் குறித்துரைக்கப்பட்டதுமான இடப்பரப்பினுள் மட்டுமே மீன்பிடித்தல் வேண்டும்.

13. அனுமதிப்பத்திரம் பெற்றவர் தேசிய ஒதுக்கம் அல்லது சரணாலயத்தினுள் படகு இயக்கப்படும்போது, எப்பொழுதும் படகில் இருத்தல் வேண்டும்.

14. இவ்வொழுங்குவிதிகளின் நியதிகளுக்கிணங்க வழங்கப்பட்ட ஏதேனும் அனுமதிப்பத்திரத்தில் குறித்துரைக்கப்பட்ட நிபந்தனைகளை, எவரேனும் அனுமதிபெற்றவர் மீறும் பட்சத்தில் வனசீவராசிகள் பாதுகாப்புப் பணிப்பாளர் தலைமையதிபதி அதனை உடனடியாக இல்லாதாக்கலாம்.

15. இவ்வொழுங்கு விதிகளின் நியதிகளுக்கிணங்க வழங்கப்பட்ட அனுமதிப்பத்திரமொன்று கைமாற்றப்படலாகாது.

16. இவ்வொழுங்குவிதிகளின் நோக்கத்துக்காக, “மீன்பிடிப்படகுகள்” என்பது துடுப்புக்களைக் கொண்டு இயக்கப்படும் பாரம்பரிய சிறுபடகுகள் எனப்பொருள்படுவதுடன் மோட்டார் படகுகளை உள்ளடக்கவும் மாட்டாது.

அட்டவணை

(ஒழுங்குவிதி 2)

அரசாங்க காணியொன்றிலுள்ள தேசிய ஒதுக்கம் அல்லது சரணாலயத்திலுள்ள எவையேனும் நீர்களிலிருந்து நீரில்வாழும் விலங்கைப் பிடிப்பதற்கு அல்லது தாவரத்தை எடுப்பதற்கான அனுமதிப்பத்திரமொன்றுக்கு விண்ணப்பிக்கும்போது பின்வரும் தகவல் கொடுக்கப்படல் வேண்டும்.

1. விண்ணப்பதாரியின் முழுப்பெயர் :----
2. விண்ணப்பதாரியின் முகவரி :----
3. விண்ணப்பதாரியின் தேசிய அடையாள அட்டை இல. :-----.
4. மீன்பிடிப்படகு இயக்குநரின் பெயர் :-----.
5. மீன்பிடிப்படகு இயக்குநரின் முகவரி :-----.
6. மீன்பிடிப்படகு இயக்குநரின் தேசிய அடையாள அட்டை இலக்கம் :-----.
7. எந்நிருக்காக, மீன்பிடித்தலுக்கான அனுமதிப்பத்திரம் கோரப்படுகின்றதோ அந்நீர்களின் பெயர் :-----.
8. மீன்பிடிப்படகின் பதிவிலக்கம் :-----.